

आदर्श गांव विकास कार्यक्रम
सन २०१०-११ चे अनुदान वाटप

महाराष्ट्र शासन
ग्राम विकास व जलसंधारण विभाग,
शासन निर्णय क्रमांक : आगास २०१०/प्र.क्र.४४/जल-८,
मंत्रालय, मुंबई- ४०० ०३२.
दिनांक :- २३ मार्च, २०११.

वाचा:-

१. शासन परिपत्रक, वित्त विभाग क्र.अंदाज-२०.१०/सीआर-६५/अर्थसंकल्प-३, दिनांक ३.४.२०१०.
२. शासन निर्णय, ग्रा.वि. व ज. वि. क्र.असक-२०१०/प्र.क्र.४३/जल-११, दिनांक २४ मे, २०१०.
३. शासन निर्णय, ग्रा.वि. व ज. वि. क्र.आगास-२०१०/प्र.क्र.४४/जल-८, दिनांक ३ जून, २०१०.
४. शासन निर्णय, ग्रा.वि. व ज. वि. क्र.आगासो-२०१०/प्र.क्र.४५/जल-८, दिनांक १३ ऑगस्ट, २०१०.
५. शासन निर्णय, ग्रा.वि. व ज. वि. क्र.आगास-२०१०/प्र.क्र.४४/जल-८, दिनांक २३ ऑगस्ट, २०१०.
६. शासन निर्णय, ग्रा.वि. व ज. वि. क्र.आगासो-२०१०/प्र.क्र.४४/जल-८, दिनांक १६ नोव्हेंबर, २०१०.
७. कृषि उपसंचालक, आदर्शगांव संकल्प व प्रकल्प समिती, पुणे यांचे पत्र क्र.आगास/कृष/निधी वितरण/१६९/२०११, दिनांक ८ मार्च, २०११.

प्रस्तावना:-

आदर्श गांव संकल्प व प्रकल्प योजना लोकसहभागातून ग्राम विकास या संकल्पनेवर आधारीत आहे. गावाच्या सर्वांगीण विकासाच्या दृष्टीने शासनाच्या विविध योजना या गावामध्ये राबविण्यात येतात. यामध्ये प्रामुख्याने शासनाच्या १२ निरनिराळ्या विभागांच्या एकूण ५९ योजनांचा समावेश आहे. त्यापैकी पाणलोट क्षेत्र विकासाचे काम हे गाभा क्षेत्र म्हणून आणि इतर विभागाचे काम हे बिगर गाभा क्षेत्र म्हणून वर्गीकरण करण्यात आलेले आहे. तसेच या योजनेच्या अंमलबजावणीसाठी आणि सनियंत्रणासाठी राज्यस्तरीय कार्यकारी समिती गठीत करण्यात आलेली आहे.

१.१ उपरोक्त योजनेंतर्गत एकूण २०१ गावांची निवड करण्यात आली असून सदर गावांच्या विकासासाठी जलसंधारण/पाणलोट क्षेत्र विकास कार्यक्रमांतर्गत प्रामुख्याने बांधावरील वृक्षलागवड, सलग समतल चर, दगडाचे बांध, लहान मातीचे बांध, फांद्यांचे बांध, लहान काट्याचे बांध, माती नालाबांध, सिमेंट नालाबांध आणि जमिन सपाटीकरण (भातखाचरे) या कामांचा समावेश आहे. याकरीता योजनेअंतर्गत असलेल्या तरतूदीतून निधी उपलब्ध करण्यात येतो. त्याचप्रमाणे आदर्शगांव संकल्प व प्रकल्प समितीच्या कार्यालयीन खर्चाकरीताही या योजनेअंतर्गत निधी देण्यात येतो.

१.२ गावाच्या सर्वांगीण विकासाच्या दृष्टीने शासनाने या योजनेस वेळोवेळी मुदतवाढ दिलेली असून वर नमूद दिनांक १३ ऑगस्ट, २०१० च्या शासन निर्णयान्वये आदर्श गांव योजनेच्या सुधारित मार्गदर्शक सूचना निर्गमित करण्यात आल्या आहेत. आता सदर योजना या मार्गदर्शक सूचनांनुसार राबविण्यात येत आहे. या योजनेसाठी सन २०१०-११ या वर्षासाठी रु. २०००.०० लाख एवढा निधी अर्थसंकल्पीत करण्यात आला आहे. त्यापैकी संदर्भित अनुक्रमांक ३, ५ व ६ च्या शासन निर्णयान्वये आदर्शगांव संकल्प व प्रकल्प समितीच्या कार्यालयीन खर्चासाठी रु. २०.०० लाख निधी वितरीत करण्यात आला आहे. आता उक्त दिनांक ८ मार्च, २०११ च्या पत्रान्वये या योजनेसाठी रु. २८०.०० लाख निधी उपलब्ध करून देण्याची विनंती उपसंचालक, आदर्शगांव संकल्प व प्रकल्प समिती, पुणे यांनी केली आहे. त्यामुळे सदर निधी वितरीत करण्याची बाब शासनाच्या विचाराधीन होती.

शासन निर्णय :-

आदर्श गांव विकास योजना / कार्यक्रमांतर्गत सन २०१०-२०११ या आर्थिक वर्षासाठी आदर्शगांव संकल्प व प्रकल्प समिती, पुणे यांनी त्यांच्या दिनांक ८ मार्च, २०११ च्या पत्रान्वये राज्यपातळीवरील प्रशिक्षण, संस्था पातळीवरील प्रशिक्षण, प्रकल्प आराखडा, नविन गावासाठी तदर्थ अनुदान, नविन गावातील पाणलोटान्ची कामे, संस्थांचा आस्थापना खर्च इत्यादी बाबींसाठी रु. २८०.०० लाख एवढा निधी वितरीत करण्यासाठी प्रस्ताव सादर केला आहे. त्यास अनुसरून आदर्श गांव योजनेसाठी सन २०१०-११ मध्ये अर्थसंकल्पीत करण्यात आलेल्या व अद्याप अवितरीत असलेल्या रु. १९८०.०० लाख निधीपैकी प्रस्तुत शासन निर्णयान्वये रु. २८०.०० लाख निधी वितरीत करण्यास शासन मान्यता देत आहे. हा निधी आयुक्त, कृषि, महाराष्ट्र राज्य, पुणे यांच्या अधिनस्त खर्च करण्यासाठी ठेवण्यात येत आहे.

२. सदर निधी खर्च करतांना दिनांक १३ ऑगस्ट, २०१० च्या शासन निर्णयान्वये निर्गमित केलेल्या आदर्श गांव योजनेच्या सुधारित मार्गदर्शक सूचनेतील अटी व शर्तीचे पालन करण्यात यावे.

३. हा निधी खर्च करण्यास आयुक्त, कृषि, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे.

४. या बाबतचा खर्च सन २०१०-११ च्या अंदाजपत्रकात खालील लेखाशिर्षाखाली मंजूर केलेल्या तरतूदीतून भागविण्यात यावा आणि " मागणी क्र.एल-७, ४४०२-मृद व जलसंधारण यावरील भांडवली खर्च १०२-मृदसंधारण, १०२ (दोन) पंचवार्षिक योजनांतर्गत योजना- राज्य योजनेंतर्गत योजना, १०२ (०१) (१५) आदर्श गांव विकास कार्यक्रम (४४०२१०८६), ५३ मोठी बांधकामे " या लेखाशिर्षाखाली खर्ची टाकण्यात यावा.

५. हा शासन निर्णय वित्त विभागाच्या संदर्भाधिन क्रमांक १ येथील दि.३ एप्रिल, २०१० च्या शासन परिपत्रकान्वये प्रशासकीय विभागास प्रदान केलेल्या अधिकारास अनुसरून निर्गमित करण्यात येत आहे.

६. हा शासन निर्णय महाराष्ट्र शासनाच्या वेबसाईटवर उपलब्ध असून त्याचा संकेतांक क्र. २०११०३२३१४३०५४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

नि ६१२

(वि. श. ठाकूर)

अवर सचिव, महाराष्ट्र शासन

प्रति,

आयुक्त (कृषि), कृषि आयुक्तालय, पुणे. (३ प्रती)

संचालक (मृदसंधारण) कृषि आयुक्तालय, पुणे-१ (३ प्रती)

कृषि उपसंचालक, आदर्श गांव संकल्प व प्रकल्प समिती, कृषि भवन, शिवाजीनगर, पुणे-५. (५ प्रती)

महालेखापाल, महाराष्ट्र १/२ (लेखा परीक्षा / लेखा व अनुज्ञेयता) मुंबई / नागपूर. (३ प्रती)

ग्रंथपाल, महाराष्ट्र विधानमंडळ सचिवालय, विधानभवन, मुंबई.

अधिदान व लेखाधिकारी /निवासी लेखापरीक्षा, मुंबई, (३ प्रती)

जिल्हा कोषागार अधिकारी, पुणे. (३ प्रती)

नियोजन विभाग, मंत्रालय, मुंबई ३२.

वित्त विभाग, मंत्रालय, मुंबई ३२.

कार्याध्यक्ष, आदर्शगांव संकल्प व प्रकल्प समिती, पुणे.

सर्व सह सचिव/ उप सचिव/ अवर सचिव, ग्राम विकास व जलसंधारण विभाग, मंत्रालय, मुंबई.

कक्ष अधिकारी/ जल-११, ग्राम विकास व जलसंधारण विभाग, मंत्रालय, मुंबई.

कार्यासन जल-८ (निवड नस्ती), ग्राम विकास व जलसंधारण विभाग, मंत्रालय, मुंबई.